

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ അഭീതിസ്തവഃ ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan of śrīraṅgam

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
॥ ശ്രീ അഭീതിസ്തവഃ ॥

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

അഭീതിരിഹ യജ്ജുഷാം യദവധീരിതാനാം ഭയം
ഭയാഭയ വിധായിനോ ജഗതി യന്നിദേശേ സ്ഥിതാഃ |
തദേതദതിലംഘിത ദ്രുഹിണ ശംഭു ശക്രാദികം
രമാസഖമധീമഹേ കിമപി രംഗധൂർയം മഹഃ || 1 ||

ഭയാ ശിശിരിതാശയാ മനസി മേ സദാ ജാഗൃയുഃ
ശ്രിയാഽധ്യുഷിത വക്ഷസഃ ശ്രിത മരുദ് വ്യധാ സൈകതാഃ |
ജഗദ്രുരിത ഘസ്മരാ ജലധി ഡിംഭ ഡംഭസ്പൃശഃ
സക്യത്പ്രണത രക്ഷണ പ്രഥിത സംവിദഃ സംവിദഃ || 2 ||

യദദ്യ മിത ബുദ്ധിനാ ബഹുള മോഹ ഭാജാ മയാ
ഗുണ ഗ്രഥിത കായ വാങ്മനസ വൃത്തി വൈചിത്ത്യതഃ |
അതർക്കിത ഹിതാഹിത ക്രമ വിശേഷമാരഭ്യതേ
തദപ്യുചിതമർച്ചനം പരിഗൃഹാണ രംഗേശ്വര || 3 ||

മരുത്തരണി പാവക ത്രിദശ നാഥ കാലാദയഃ
സ്വക്യത്യമധികൂർവ്വതേ ത്വദപരാധതോ ബിഭൃതഃ |
മഹത് കിമപി വജ്രമുദ്യതമിവേതി യച്ഛ്രുയതേ
തരത്യനഘ തദ്ഭയം യ ഇഹ താവകഃ സ്താവകഃ || 4 ||

ഭവന്തമിഹ യഃ സ്വ ധീ നിയത ചേതനാചേതനം
പനായതി നമസ്യതി സ്മരതി വക്തി പർയേതി വാ |
ഗുണം കമപി വേത്തി വാ തവ ഗുണേശ ഗോപായിതുഃ
കദാചന കുതശ്ചന ക്വചന തസ്യ ന സ്യാത് ഭയം || 5 ||

സ്ഥിതേ മനസി വിഗ്രഹേ ഗുണിനി ധാതു സാമ്യേ സതി
സ്ഥരേദഖില ദേഹിനം യ ഇഹ ജാതുചിത്ത്ത്വാമജം |
തയൈവ ഖലു സന്ധയാ തഥ ഭീർഘ്വ നിദ്രാവശം
സ്വയം വിഹിത സംസ്കൃതിർന്നയസി ധാമ നൈഃശ്രേയസം || 6 ||

രമാദയിത രംഗഭൂരമണ കൃഷ്ണ വിഷ്ണോ ഹരേ
ത്രിവിക്രമ ജനാർദ്ദന ത്രിയുഗ നാഥ നാരായണ |
ഇതീവ ശുഭദാനി യഃ പഠതി നാമധേയാനി തേ
ന തസ്യ യമ വശ്യതാ നരക പാത ഭീതിഃ കുതഃ || 7 ||

കദാചിദപി രംഗഭൂ രസിക യത്ര ദേശേ വശീ
ത്വദേക നിയതാശയസ്ത്രിദശ വന്ദിതോ വർത്തതേ |
തദക്ഷത തപോവനം തവ ച രാജധാനീ സ്ഥിരാ
സുഖസ്യ സുഖമാസ്പദം സുചരിതസ്യ ദുർഗ്ഗം മഹത് || 8 ||

ത്രിവർഗ്ഗ പഥ വർത്തിനാം ത്രിഗുണ ലംഘനോദ്യോഗിനാം
ഭിഷത്പ്രഥമനാർത്ഥിനാമപി ച രംഗ ഭൃശ്യോദയാഃ |
സ്ഖലത്സമയ കാതരീ ഹരണ ജാഗരുകാഃ പ്രഭോ
കര ഗ്രഹണ ഭീക്ഷിതാഃ ക ഇവ തേ ന ദിവ്യാ ഗുണാഃ || 9 ||

ബിഭേതി ഭവഭൃത് പ്രഭോ ത്വദുപദേശ തീവ്രഘഷയാത്
കദധ രസ ദുർബ്ബിഷേ ബളിശ ഭക്ഷവത് പ്രീയതേ |
അപഥ്യ പരിഹാര ധീ വിമുഖമിത്ഥമാകസ്മികീ
തമപ്യവസരേ ക്രമാദവതി വത്സലാ ത്വദയാ || 10 ||

അപാർത്ഥ ഇതി നിശ്ചിതഃ പ്രഹരണാദി യോഗസ്തവ
സ്വയം വഹസി നിർഭയസ്തദപി രംഗ പൃഥ്വീധര |
സ്വരക്ഷണമിവാഭവത് പ്രണത രക്ഷണം താവകം
യദാത്ഥ പരമാർത്ഥവിന്നിയതമന്തരാത്മേതി തേ || 11 ||

ലഘിഷ്ഠം സുഖ സംഗദൈഃ സ്വകൃത കർമ്മനിർവൃർത്തിതൈഃ
കളത്ര സുത സോദരാനുചര ബന്ധു സംബന്ധിഭിഃ |

ധന പ്രഭൃതികൈരപി പ്രചുര ഭീതി ഭേദോത്തരൈഃ
ന ബിഭ്രതി ധൃതിം പ്രഭോ ത്വദനുഭൃതി ഭോഗാർത്ഥിനഃ || 12 ||

ന വക്തുമപി ശക്യതേ നരക ഗർഭ വാസാദികം
വപുശ്ച ബഹു ധാതുകം നിപുണ ചിന്തനേ താദ്യശം |
ത്രിവിഷ്ടപ മുഖം തഥാ തവ പദസ്യ ദേദീപതഃ
കിമത്ര ന ഭയാസ്പദം ഭവതി രംഗ പൃഥ്വീപതേ || 13 ||

ഭവന്തി മുഖ ഭേദതോ ഭയ നിദാനമേവ പ്രഭോ
ശുഭാശുഭ വികൽപിതാ ജഗതി ദേശ കാലാദയഃ |
ഇതി പ്രചുരസാധ്യസേ മയി ദയിഷ്യസേ ത്വം ന ചേത്
ക ഇത്ഥമനുകമ്പിതാ ത്വദനുകമ്പനീയശ്ച കഃ || 14 ||

സക്യത് പ്രപദന സ്പൃശാമഭയ ദാന നിത്യവ്രതീ
ന ച ദിരഭിഭാഷസേ ത്വമിതി വിശ്രൂതഃ സ്വോക്തിതഃ |
യഥോക്ത കരണം വിദുസ്തവ തു യാതുധാനാദയഃ
കഥം വിതഥമസ്തു തത് കൃപണ സാർവ്വഭൗമേ മയി || 15 ||

അനുകുഷ്ണ സമുത്ഥിതേ ദുരിത വാരിധൗ ദുസ്തരേ
യദി ക്വചന നിഷ്കൃതിർഭവതി സാഘ്വി ഭോഷാവിലാ |
തദിത്ഥമഗതൗ മയി പ്രതിവിധാനമാധീയതാം
സ്വബുദ്ധി പരികൽപിതം കിമപി രംഗധൂർയ ത്വയാ || 16 ||

വിഷാദ ബഹുളാദഹം വിഷയ വർഗ്ഗതോ ദുർജ്ജയാത്
ബിഭ്രേമി വൃജിനോത്തരസ്ത്വദനുഭൃതി വിച്ഛേദതഃ |
മയാ നിയത നാഥവാനയമിതി ത്വമർത്ഥാപയൻ
ഭയാധന ജഗത്പതേ ദയിത രംഗ സംരക്ഷ മാം || 17 ||

നിസർഗ്ഗ നിരനിഷ്ടതാ തവ നിരംഹസഃ ശ്രൂയതേ
തതസ്ത്രിയുഗ സൃഷ്ടിവത് ഭവതി സംഹൃതിഃ ക്രീഡിതം |
തഥാഘ്വി ശരണാഗത പ്രണയ ഭംഗ ഭീതോ ഭവാൻ
മദിഷ്ടമിഹ യദ്ഭവേത് കിമപി മാ സ്ഥ തജ്ജീഹവത് || 18 ||

കയാധുസുത വായസ ഭിരദപുംഗവ ഭ്രൂപഭീ-
വിഭീഷണ ഭുജംഗമ പ്രജഗണാംബരീഷാദയഃ |
ഭവത്പദ സമാശ്രിതാ ഭയ വിമുക്തിമാപൂർയഥാ
ലഭേമഹി തഥാ വയം സപദി രംഗനാഥ ത്വയാ || 19 ||

ഭയം ശമയ രംഗധാമ്ന്യനിതരാഭിലാഷ സ്പൃശാം
ശ്രിയം ബഹുളയ പ്രഭോ ശ്രിത വിപക്ഷമുന്മൂലയ |
സ്വയം സമുദിതം വപുസ്തവ നിശാമയന്തഃ സദാ
വയം ത്രിദശ നിർവൃതിം ഭുവി മുകുന്ദ വിന്ദേമഹി || 20 ||

ശ്രിയഃ പരിബൃദ്ധേ ത്വയി ശ്രിത ജനസ്യ സംരക്ഷകേ
സദഭ്ഭൂത ഗുണോദധാവിതി സമർപ്പിതോഽയം ഭരഃ |
പ്രതിക്ഷണമതഃ പരം പ്രഥയ രംഗധാമാദിഷു
പ്രഭുത്വമനുപാധികം പ്രഥിത ഹേതിഭിർഹേതിഭിഃ || 21 ||

കലി പ്രണിധി ലക്ഷണൈഃ കലിത ശാക്യ ലോകായതൈഃ
തുരുഷ്ക യവനാദിഭിർജ്ജഗതി ജ്യംഭമാണം ഭയം |
പ്രകൃഷ്ട് നിജശക്തിഭിഃ പ്രസഭ്മായുധൈഃ പഞ്ചഭിഃ
ക്ഷിതി ത്രിദശ രക്ഷകൈഃ ക്ഷപയ രംഗനാഥ ക്ഷണാത് || 22 ||

ദിതി പ്രഭവദേഹഭിദ്രഹന സോമ സൂർയാത്മകം
തമഃപ്രഥമനം പ്രഭോ സമുദിതാസ്ത്ര ബൃന്ദം സ്വതഃ |
സ്വവൃത്തി വശ വർത്തിത ത്രിദശ വൃത്തി ചക്രം പുനഃ
പ്രവർത്തയതു ധാമ്നി തേ മഹതി ധർമ്മ ചക്ര സ്ഥിതിം || 23 ||

മനു പ്രഭൃതി മാനിതേ മഹതി രംഗ ധാമാദികേ
ദനു പ്രഭവ ദാരുണൈർദ്രമുദീർയമാണം പരൈഃ |
പ്രകൃഷ്ട് ഗുണക ശ്രിയാ വസുധയാ ച സന്ധുക്ഷിതഃ
പ്രയുക്തകരുണോദധിഃ പ്രശമയ സ്വശക്ത്യാ സ്വയം || 24 ||

ഭുജംഗമ വിഹംഗമ പ്രവര സൈന്യനാമാഃ പ്രഭോ
തഥൈവ കുമുദാദയോ നഗര ഗോപുര ദ്വാരപാഃ |

അചിന്ത്യ ബല വിക്രമാസ്ത്വമിവ രംഗ സംരക്ഷകാഃ
ജിതം ത ഇതി വാദിനോ ജഗദനുഗ്രഹേ ജാഗ്രതു || 25 ||

വിധിസ്ത്രിപുരമർദ്ദനസ്ത്രിദശപുംഗവഃ പാവകഃ
യമ പ്രഭൃതയോഽപി യദിമത രക്ഷണേ ന ക്ഷമാഃ |
രിരക്ഷിഷതി യത്ര ച പ്രതിഭയം ന കിഞ്ചിത് ക്വചിത്
സ നഃ പ്രതിഭാൻ പ്രഭോ ശമയ രംഗധാമാദിഷു || 26 ||

സ കൈടഭ തമോ രവിർമ്മധു പരാഗ ഝഞ്ഝാമരുത്
ഹിരണ്യ ഗിരി ദാരണസ്ത്രുടിത കാലനേമി ദ്രുമഃ |
കിമത്ര ബഹുനാ ഭജദ്ഭവ പയോധി മുഷ്ടിന്ധയഃ
ത്രിവിക്രമ ഭവത്ക്രമഃ ക്ഷിപതു മംക്ഷു രംഗഭിഷഃ || 27 ||

യതി പ്രവര ഭാരതീ രസ ഭരേണ നീതം വയഃ
പ്രഹുല്ല പലിതം ശിരഃ പരമിഹ ക്ഷമം പ്രാർത്ഥയേ |
നിരസ്ത രിപുസംഭവേ ക്വചന രംഗമുഖ്യേ വിഭോ
പരസ്പര ഹിതൈഷിണാം പരിസരേഷു മാം വർത്തയ || 28 ||

പ്രബുദ്ധ ഗുരു വീക്ഷണ പ്രഥിത വേംകടേശോദ്ഭവാം
ഇമാമഭയസിദ്ധയേ പഠത രംഗഭർത്തുഃ സ്തുതിം |
ഭയം തൃജത ഭദ്രമിത്യഭിദധത് സ വഃ കേശവഃ
സ്വയം ഘന ഘൃണാ നിധിർഗ്ഗുണഗണേന ഗോപായതി || 29 ||

|| ഇതി ശ്രീ അഭിതിസ്തവഃ സമാപ്തഃ ||

കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||